

11 ta' Ottubru, 1960

Imħallef:—

Onor. Dr. A.V. Camilleri, B.Litt., LL.D.

Joseph Rossignaud ne.

versus

Carmel Oliva

Għajjuna Soċjali — Art. 26 tal-Att VIII tal-1957.

Id-d'spożizzjoni tal-Att dwar l-Għajjuna Soċjali li tagħti lid-Direttur tad-Dipartiment id-dritt li jaqtax, meta jidhirlu li hu l-każ, kontra persuni li huma kapaċi u legalment tenuti jmantnu persuna l' titlob jew tkun qegħda tirċievi għajjuna soċjali, b'ez iġieghom imantnu lil dik il-persuna jew jirrifondu lill-Gvern l-għajjuna li jkun ta' lil dik il-persuna, għandha tiġi kunstrata fir-relazzjonijiet mal-igiġi ċivili, u tikkontempla wkoll l-alimenti u l-perdita taġhom.

U mid-dispożizzjonijiet tal-Iġi ċivili jinnissel li l-konjuġi li huwa kapaċi jmantni, u li normalment ikun legalment tenut għall-għajrien tal-konjuġi l-iehor, f'ċerti ipotesijiet huwa maħlul minn dan l-istess obligu, imnissel mill-istat taż-żwieġ.

Meta ma jkunux intervenew bejn il-miżżewġin proceduri gudidzarji, u d-Direttur jagħzel l-ewwel azzjoni (dik b'ez iġieghel lill-konjuġi jmantni lill-konjuġi l-iehor). Il-konjuġi konvenut ikun jista' jgħid il-quddiem jil-kawża ntenantata kontra tiegħu, tr-ragunijiet tegħu l-għalier ma għandux ikun ritenut kapaċi li jhallas, jew l-għalier mhux legalment tenut li jfornixxi l-alimenti lill-konjuġi l-iehor.

Jekk mbgħad id-Direttur jagħzel it-tieni azzjoni, billi jiffissa huwa stess "marite proprio" l-ammont tal-assistenza soċjali u jfittex lil min għandu jfittex għar-restituzzjoni tal-flus li jkun hallas favur tr-reklamanti l-assistenza publika, il-konvenut jista' logikament jikkonfrontah bl-eċċezzjonijiet u l-provi li huwa, għalkemm tenut għall-għajrien versu r-

reklamanti, eppure ma għandux mezzi, jew ma għandux mezzi suffiċjenti, sabteż jagħmel taffeb għall-ammont ta' assistenza soċjali li jkun hareġ id-Dipartiment. "Multa magis" il-konvenut għandu dritt jirrinfaċċja lid-Direttur l-eċċezzjoni li huwa ma għandux hallas lura lid-Dipartiment l-ammont minnu avanzat lir-reklamanti, meta l-alimenti jkun għew preventivament bejn l-alimentanti u r-reklamanti fissati mill-Qorti kompetent skond il-liġi, u l-istess konvenut ikun hallashom regolarment. Jekk, se maj, ma jkunx hallashom, pruvata l-kapaċità tiegħu, u l-obbligatorjetà, id-Dipartiment jkollu biss id-dratt li jirkupra l-ammont fissat mill-Qorti, u ma jkollu ebda dritt għar-restituzzjoni tal-ammont superjuri fissat minnu.

Il-Qorti:— Rat l-att taċ-ċitazzjoni li bih l-attur nomine, wara li jiġu magħmula d-dikjarazzjonijiet neċessarji u mogħtija l-provvedimenti opportuni, talab li l-konvenut jiġi minn din il-Qorti kundannat (a) iħallas lill-attur fil-kwalità tiegħu fuq indikata s-somma ta' £68, għal daqstant iehor imħallas lil Mary Oliva mart il-konvenut bħala assistenza soċjali taht l-Att numru VIII tal-1956 għall-perijodu mit-12 ta' Gunju 1959 sal-4 ta' Frar 1960; (b) jgħaddi lill-imsemmija martu pensjoni alimentarja fl-ammont, mod, u taht it-termini li jiġu preskritti minn din il-Qorti. B'interessi legali u bl-ispejjeż, inklużi dawk tal-ittra uffiċjali tal-15 ta' Settembru 1959;

Omissis;

Ikkunsidrat;

Mill-att promotorju tal-gudizzju jidher li l-attur nomine, in forza tal-art. 26 tal-Att VIII tal-1956, kif emendat bis-sezzjoni 7 tal-Att numru VII tal-1957, qiegħed jesperixxi l-azzjoni odjerna billi qiegħed jeżiġi r-restituzzjoni ta' £68 mill-konvenut għal daqstant iehor imħallas lill-mara tiegħu bħala assistenza soċjali għall-perijodu mit-12 ta' Gunju 1959 sal-4 ta' Frar 1960; u fit-tieni lok qiegħed jitlob li l-konvenut ikun kundannat jagħti lil-martu pensjoni alimentarja fl-ammont, mod, u taht it-termini li jiġu stabbiliti minn din il-Qorti; bl-ispejjeż;

Ikkunsidrat;

Illi ma hemmx b'zonn jinghad li l-iskop tal-Att li in forza tiegħu qiegħed jagixxi l-attur nomine huwa ntiż biex jistabbilixxi u jirregola l-ghajjuna mogħtija minn fondi publiċi lill-persuni fil-b'zonn. Din l-assistenza, skond l-Att imsemmi, tassumi hafna forom u modi. Fl-art. 26 tal-istess Att huwa stabbilit li "when it appears to the Director (Director of Emigration, Labour and Social Welfare, skond l-art. 2 tal-istess Att) that any person in respect of whom social assistance is claimed or received under this Act has relatives, being his spouse, father, mother or children, who are able and legally liable to maintain him, the Director may take proceedings against such relatives before the competent Civil Court to compel them, either to supply maintenance to such person, or to refund any such assistance to or on behalf of such person." Jinghad ukoll illi fi-iskeda tal-ewwel hemm stabbiliti r-rati ta' skala ta' ghajjuna soċjali skond in-numru ta' persuni fil-familja;

Ikkunsidrat;

Illi, fil-ħsieb konsiderat ta' din il-Qorti, id-dispożizzjoni 26 fuq imsemmija trid tiġi kunsidrata fir-relazzjoni tal-ligi ċivili, li tikkontempla wkoll l-alimenti u l-perdita tagħhom, l-ghaliex hekk jitlob u jimponi l-ħsieb li l-ligijiet kollha vigenti għandhom ikunu, bhala "korp tal-ligi", organizzati b'mod li jkunu jnisslu fil-membri tal-komunità minnhom retti dik is-sikurezza u trankwillità, kif ukoll be-nesseri, li għalihom huma ntiżi;

Illi, sabiex il-kwistjoni tiġi ristretta għall-kwistjoni tal-kawża odjerna, jinghad li l-ligi ċivili, dwar il-manteniment bejn mara u raġel mizzewġin, tiddisponi (fl-art. 3 Kap. 23), li r-raġel għandu jmantni lill-mara tiegħu; fl-art. 4 (Kap. 23) i, fil-każ ta' nuqqas ta' mezzi suffiċjenti, il-mara hi tenuta mill-parti tagħha tmantni lill-zewġha; fl-art 5 li għall-manteniment il-mara jew ir-raġel mizzewġin għandhom anteorjorità jew priorjorità fuq il-ġenituri jew ax-xendenti oħra, parità ta' dritt mat-tfal tagħhom, u, meta wieħed mill-mizzewġin jista' jmantni, it-tfal ma jkunux

tenuti lejhom; fl-art. 6 jinghad li l-mara titef il-manteniment jekk bla raġuni ġusta tirrifjuta li terġa tmur fid-dar konjugali; fl-art. 27 hemm dispost li l-manteniment għandu jkun proporzjonat għall-bżonn ta' min jitlob l-alimenti u l-mezzi tal-alimentanti, u l-mod kif l-istess rati alimentari jiġu kalku'ati in relazzjoni għall-kapaċità ta' xogħol al-alimentand u proventi minn hwejjeġ mobili jew immobili tal-alimentanti skond il-każ; fl-art. 56(d) hija maħsuba l-perdita tal-manteniment mill-parti tal-konjuġi tellief fil-kawża ta' firda personali, jekk il-Qorti jkun dehrilha li l-kolpi tal-konjuġi tellief jkun jimmeritaw dik is-sanzjoni; u fl-art. 63 huwa kontemplat id-dritt tal-ġhōti tal-manteniment lill-parti l-oħra innocenti f'każ ta' firda personali mill-parti tal-konjuġi kolpevoli;

Illi minn dan jitnissel li l-persuni li jkun kapaċi jmantnu u li normalment ikunu legalment tenuti għall-għajxien tal-konjuġi l-iehor, f'ċerti ipotesijiet huma maħlula minn dan l-istess obligu, imnissel mill-istat taż-żwieġ;

Ikkunsidrat;

Illi di fronti għa' dan l-istat ġuridiku, li jitnissel mill-Liġi Civili, l-art. 7 tal-Att numru VIII tal-1957. li zied l-art. 26 fl-att numru VIII tal-1956, investa lid-Direttur ta' dak l-Att, meta jkun jidhirlu li r-reklamanti tal-assistenza jew għajnu'a soċjali, li jkun jirreklama jew irċieva l-istess assistenza ikollu l-qraba msemmija fl-artikolu, li jkun kapaċi u legalment tenuti għall-manteniment, b'żewġ az-zjonijiet, esperibbli quddiem din il-Qorti, u ċjoè (a) jew dik li jissupplixxu l-manteniment lir-reklamanti, jew (b) li jregġġhu lura l-flus jew valur ta' assistenza li r-reklamanti jkun irċieva minn għand id-Dipartiment dirett minnu;

Ili, slakemm ma jkunux intervenew bejn il-miżżewġin proċeduri ġudizzjarji, u d-Direttur fuq imsemmi jagħzel li jmexxi l-ewwel azzjoni, ir-"reus" fl-azzjoni, fil-ħsieb konsiderat ta' din il-Qorti, u kif diġà ġie deċiż (ara P.A. Civili "Joseph Rossignaud nomine vs. George Muscat", deċiża in parte fil-25 ta' Frar 1959). ikun jista' jġib il-quddiem fil-kawża ntenantata r-raġunijiet tiegħu l-għala huwa ma għan-

dux ikun ritenut kapaċi li jhallas, jew l-ghala mhux legalment tenut li jiffornaxxi l-alimenti lill-konjuġi l-iehor, li għaliek ikun qiegħed jirreklama l-attur nomine; u dan għar-raguni logika u guriidika li l-poter tad-Direttur li jagħzel min huwa kapaċi u legalment tenut mhux ta' natura assoluta u nsindakabbli; għar-raguni illi, kieku kellu hekk jiġi ritenut, il-kawża jew proċedura kienet tkun sempliċi farsa; kif ukoll minhabba l-konsiderand li l-legislatur, meta emana l-Att in kwistjoni, ma setgħetx injora u nesa l-liġi komuni;

Illi mill-banda l-oħra, meta d-Direttur jagħzel it-tieni azzjoni, alternattiva, u jiffissa "marte proprio", skond l-ewwel skeda, l-assistenza soċjali, u jfittex lil min għandu jfittex għar-restituzzjoni tal-flus li jkun hareġ favur ir-reklamanti l-assistenza publika, iċ-ċitat jista' logikament jikkonfrontah bl-eċċezzjoni u provi li huwa, għalkemm huwa tenut għall-għajxien versu r-reklamanti, eppure huwa ma għandux il-mezzi jew ma għandux il-mezzi suffiċjenti sabiex jagħmel tajjeb għall-ammonti ta' assistenza soċjali skond l-ewwel skeda li jkun hareġ dak id-Dipartiment. Dan jitnissel mill-fatt li l-liġi nvestiet lid-Direttur b'din it-tieni azzjoni alternattiva halli jkun jista' jiehu lura l-flus li jkun hareġ, u ma rrendietx. kif sar f'liġijiet oħra, l-att deċiżiv tiegħu u l-iżbors li jkun għamel minnufih eżekuttiv;

Illi "multo magis" il-konvenut għandu d-dritt jirrinfaċċja d-Direttur imsemmi bl-eċċezzjoni u provi fis-sens li huwa ma għandux iħallas lura l-ammont avanzat lir-reklamanti meta l-alimenti jkunu gew preventivament bejn l-alimentanti u r-reklamanti fissati mill-Qorti kompetenti skond il-liġi, u l-istess konvenut ikun hallashom regolarment. Jekk ma jkunx hallashom, se maj, pruvata l-kapaċità tiegħu u l-obligatorjetà, id-Direttur, fil-ħsieb konsiderat ta' din il-Qorti, iko'llu biss id-dritt jirkupra l-ammont fissat mill-Qorti, u in kwantu għall-ammont superjuri fissat minnu ma jkollu ebda dritt għar-restituzzjoni;

Illi mal-ewwel dagqa ta' għajn dan li ntqal jista' jidher anormali; iżda għal min iħares lejn il-każ bil-penetrar-

zjoni u riflessjoni, fil-fatt dak li ntqal huwa gust u ekwu. Infatti, l-assistenza u għajnuna soċjali huma ntiżi mhux biex il-Gvern jehodhom lura billi jinforza lil min ma kienx tenut legalment imantni lill-qraba, jew biex jinforza lil min ikun tenut skond il-kapaċità tiegħu li tkun anqas mir-rata tal-ewwel skeda tal-Att VIII tal-1956 bl-ammonti superjuri f'dik l-iskeda, imma biex min jonqos mid-dmirijiet tiegħu skond il-kapaċità li għandu ma japprofittax ruħu mil-liġi, u kwindi jillukra għad-dannu tal-publiku dak li huwa tenut jagħti; u kien għalhekk li lid-Direttur giet mogħtija l-fakoltà li jikkoarta lil dawk il-persuni li jkunu kapaċi u legalment tenuti li jagħtu l-manteniment lill-qraba. Din il-koerċizzjoni ssib il-limiti tagħha — salva l-obligatorjetà — sal-grad ta' kapaċità tal-alimentant, u mhux oltre dik is-saħħa finanzjarja. Jekk il-potenzjalità tkun iġħira u xejn affattu korrispondenti għan-neċessità tal-għajxien gornaljeru tal-alimentand, dak li huwa meh-tieg' oltre l-forza ndividwali tal-individwu li jkun għandu joħorgu l-Gvern mill-fondi publiċi, li jirappreżentaw ir-riżultat tal-ġbir tar-"revenue", kompriżi t-taxxi, li jservu għall-"welfare state";

Ikkunsidrat;

Illi, stabbilit dan li fuq gie espost, jingħad li l-każ in eżami jippreżenta dawn il-fattispeċi. Fl-20 ta' Jannar 1954 Carmela O'iva, li kienet mexxiet kawża ta' firda personali kontra l-konvenut otteniet is-separazzjoni personali, u fost regolamenti oħra din il-Qorti kkundannat lil Carmelo Oliva jħallas lill-attriċi, għaliha u tlieta minn uliedha, li kienu allura minorenni u jgħixu magħha, pensjoni alimentarja ta' £1.15.0 fil-ġimgħa bil-quddiem fid-domicilju tal-istess attriċi mill-jum tas-sentenza, oltre l-ħlas tal-istitut għall-bintu Mary Oliva, fejn l-istess kienet rikoverata, jekk ikunu eżatti. In segwitu, il-konvenut tal-lum, Carmelo Oliva, fis-27 ta' Novembru 1959, ottjena minn din il-Qorti riduzzjoni tal-alimenti kontra martu, li magħha qegħdha tgħix bintu minorenni Mary Oliva (l-għaliex it-tfa! l-oħra kollha rragġungew l-età magġuri). Din ir-rata ridotta hija ta' £1 fil-ġimgħa. u kellha tibda mit-2 ta' Dicembru 1959;

liema rata huwa kien beda jaghti lill-mara tiegħu minn xahrejn qabel is-27 ta' Novembru 1959;

Illi minn dan jidher li mis-27 ta' Settembru 1959 il-konvenut kien qieghed jaghti lill-attriċi u wliedha msemmija fil-ewwel sentenza citata 15s. fil-gimgha anqas; però huwa ta' min jikkunsidra li uliedu, li dwarhom flimkien mal-omm giet fissata r-rata originarja, kienu laħqu l-età magġuri, u l-konvenut ma hax kura jitlob mill-ewwel irriduzzjoni. Il-konvenut kien impjegat id-Dockyard bil-£5. 5. 0d fil-gimgha, meta r-retta alimentarja originarja kienet giet fissata għal £1. 15. 0d fil-gimgha; imma fil-25 ta' Marzu 1959 kien għalaqlu ż-żmien u, wara li ha "gratuity" ta' £275. 3. 4d, li minnha fil-kors tat-tieni kawża kien baqgħalu biss £150, beda jagħmel xogħol żgħir ta' oġġabattin;

Ikkunsidrat;

Illi mill-provi rriżulta li l-konvenut dejjem (barra minn xahar il-ħabta tal-25 ta' Marzu 1959, meta spiċċa mid-Dockyard, għal liema ammont il-mara tal-konvenut setgħet taġixxi għudizzjarjament) hallas l-ammont alimentari li għaliex gie kundannat mill-Qorti kompetenti;

Illi, kwindi, dak li hallas l-attur nomine bħala assistenza soċjali lill-mara tal-konvenut u xi wliedha kien jol-trepasea l-potenzjalità tal-konvenut, u di konsegwenza mhux dovut mill-konvenut;

Illi, dwar it-tieni talba, l-istess il-lum giet oġġuduta mill-attur nomine;

Għalhekk;

Taqta' u tiddeċidi billi tiegħed l-ewwel talba attriċi: u tastieni ruhha milli tiddeċidi t-tieni talba, għax rinunzjata. l-ispejjeż jithallsu mill-attur nomine.

